

వార మిత్ర

సోమవారం,
జూన్ 1, 2026

తెలుగు దినపత్రిక

సంపుటి : 10 సంచిక : 14 రంగారెడ్డి ఎడిటర్ జ. శ్రీధర్ యాదవ్ పేజీలు 8 వెల 4/-

మోదీ నోట 'బంగినపల్లి' మాధుర్యం

మనకీ బాత్ లో

తెలుగు రాష్ట్రాల

మామిడి రుచుల ప్రస్తావన

బంగినపల్లి, సువర్ణరేఖలకు ప్రధాని ప్రత్యేక గుర్తింపు

ప్రతి వ్రాంతానికీ ప్రత్యేకతే మామిడి వైవిధ్యమన్న మోదీ

ఎండల వేళ

ప్రజలు జారత్తగా

ఉండాలని సూచన

జాతీయ లికార్లు

సృష్టించిన అద్దెట్లను

అభినందించిన ప్రధాని



న్యూఢిల్లీ, జూన్ 1: దేశవ్యాప్తంగా మామిడి పండ్ల వైవిధ్యం, వాటి ప్రత్యేకతలను ప్రస్తావిస్తూ ప్రధాని నరేంద్ర మోదీ తెలుగు రాష్ట్రాల్లో ప్రసిద్ధి చెందిన బంగినపల్లి, సువర్ణరేఖ మామిడి రకాలను కొనియాడారు. ప్రతి వ్రాంతానికీ తనదైన రుచి, సువాసన, ప్రత్యేకత కలిగిన మామిడి రకాలు ఉన్నాయని పేర్కొన్నారు. ఆదివారం ప్రసారమైన 'మన్ కీ బాత్' కార్యక్రమంలో మాట్లాడిన ప్రధాని.. వేసవి కాలం వచ్చిందంటే మామిడి పండ్ల గురించే ఎక్కువగా చర్చ జరుగుతుందని అన్నారు. దేశంలోని వివిధ రాష్ట్రాల్లో పండే మామిడి రకాల ప్రత్యేకతలను వివరిస్తూ మహారాష్ట్రలో ఆల్ఫీన్స్, గుజరాత్ లో కేసర్, ఉత్తరప్రదేశ్ లో దశహరీ, పశ్చిమ బెంగాల్ లో హిమసాగర్ రకాలు ఎంతో ప్రసిద్ధి చెందినవని చెప్పారు. దక్షిణ భారతదేశంలో

(మిగతా 2వ పేజీలో)

24 గంటల ఉచిత విద్యుత్ పై సీఎం ప్రమాణం చేయాలి



రైతు డిస్కం పేరుతో ఏ ప్రైవేటీకరణకు కుట్ర జరుగుతోంది

ప్రాజెక్టులు, తాగునీటి పథకాలపై తీవ్ర ప్రభావం ఉంటుంది

రైతులకు అన్యాయం జరిగితే ఉద్యమానికి సిద్ధమని హెచ్చరిక

'నా రాజకీయ జీవితం భారాసలోనే': హరీశ్ రావు



విద్యార్థులూ..? కాంట్రాక్టర్లూ..?

కేటీఆర్ వైఖరిపై మంత్రి అడ్డూరి ప్రశ్నలు

గురుకులాలపై విమర్శలు రాజకీయ దివాలాకోరుతనమేనన్న వ్యాఖ్య

రూ.163 కోట్ల ప్రజాభవనం ఆదా చేసి విద్యార్థులకే ఖర్చు చేస్తున్నాం

119 ఇంటిగ్రేటెడ్ గురుకులాల నిర్మాణానికి శ్రీకారం

టెండర్లు పూర్తికాకముందే అవినీతి ఆరోపణలు ఎందుకని నిలదీత

హైదరాబాద్, జూన్ 1: గురుకుల విద్యార్థుల సంక్షేమాన్ని లక్ష్యంగా పెట్టుకుని రాష్ట్ర ప్రభుత్వం చేపడుతున్న సంస్కరణలపై భారాస నేతలు చేస్తున్న విమర్శలను మంత్రి అడ్డూరి లక్ష్మణ్ కుమార్ తీవ్రంగా ఖండించారు. విద్యార్థుల భవిష్యత్తు కంటే కాంట్రాక్టర్ల ప్రయోజనాలకే భారాస నాయకత్వం ప్రాధాన్యం ఇస్తోందా అని మాజీ మంత్రి కేటీఆర్ ను ప్రశ్నించారు. ఆదివారం సీఎల్పీ కార్యాలయంలో మీడియాతో మాట్లాడిన మంత్రి.. గురుకుల విద్యా వ్యవస్థ అభివృద్ధి కోసం కాంగ్రెస్ ప్రభుత్వం పలు చారిత్రాత్మక నిర్ణయాలు తీసుకుంటోందన్నారు. అయితే గతంలో అధికారంలో ఉన్నప్పుడు గురుకులాలకు అవసరమైన మౌలిక వసతులు కల్పించడంలో విఫలమైన భారాస నాయకులు

(మిగతా 2వ పేజీలో)

ఓటర్ల జాబితా సవరణలో అప్రమత్తంగా ఉండాలి

ఇతర రాష్ట్రాల అనుభవాలను గుర్తు చేసిన ఏఐసీసీ చీఫ్ ఖర్గే రేవంత్, మహేశ్, మీనాక్షితో రాజకీయ చర్చలు

నాగార్జునసాగర్ లో పార్టీ సమావేశానికి ఆహ్వానం

త్వరలో తెలంగాణ పర్వటనకు వస్తానన్న ఖర్గే

హైదరాబాద్, జూన్ 1: ఓటర్ల జాబితా ప్రత్యేక సవరణ (ఎన్ఐఆర్) ప్రక్రియను కాంగ్రెస్ పార్టీ అత్యంత కీలకంగా పరిగణించాలని ఏఐసీసీ అధ్యక్షుడు మల్లికార్జున ఖర్గే రాష్ట్ర నాయకత్వానికి సూచించినట్లు సమాచారం. ఓటర్ల జాబితాల విషయంలో ఇతర రాష్ట్రాల్లో ఎదురైన పరిస్థితులను దృష్టిలో ఉంచుకుని తెలంగాణలో పార్టీ శ్రేణులు అప్రమత్తంగా వ్యవహరించాలని ఆయన పేర్కొన్నట్లు పార్టీ వర్గాలు వెల్లడించాయి. కర్ణాటకలోని కలబురిగి పర్వటనకు వెళ్తున్న సందర్భంగా శంషాబాద్ లో బస్ చేసిన ఖర్గేను ముఖ్యమంత్రి రేవంత్ రెడ్డి, రాష్ట్ర కాంగ్రెస్ వ్యవహారాల ఇన్ ఛార్జి మీనాక్షి నలరాజన్, పీసీసీ అధ్యక్షుడు మహేశ్ కుమార్ గౌడ్, ఏఐసీసీ కార్యదర్శి సంపత్ కుమార్ లు మర్యాదపూర్వకంగా కలిశారు. ఈ సందర్భంగా రాష్ట్ర రాజకీయ పరిణామాలు, పార్టీ బలోపేతం, భవిష్యత్ కార్యచరణపై చర్చ జరిగినట్లు తెలిసింది. ఇటీవల గాంధీభవన్ లో నిర్వహించిన రాజకీయ వ్యవహారాల కమిటీ సమావేశం, పార్టీ సంస్థాగత కార్యక్రమాలు, ఓటర్ల జాబితా ప్రత్యేక సవరణపై చేపడుతున్న చర్యలను పీసీసీ అధ్యక్షుడు మహేశ్ కుమార్ గౌడ్ ఖర్గేకు వివరించినట్లు సమాచారం. రాష్ట్రంలో పార్టీ మరింత బలపడేలా చేపడుతున్న కార్యక్రమాలపై కూడా చర్చించినట్లు తెలుస్తోంది. ఈ సందర్భంగా నాగార్జునసాగర్ సమీపంలోని నాగార్జునకొండ బౌద్ధ మ్యూజియంను



సందర్శించాలని ముఖ్యమంత్రి రేవంత్ రెడ్డి ఖర్గేను ఆహ్వానించినట్లు పార్టీ వర్గాలు వెలుతున్నాయి. ప్రస్తుతం ముందస్తు కార్యక్రమాల కారణంగా రావడం సాధ్యం కాదని, త్వరలో ప్రత్యేకంగా తెలంగాణ పర్వటనకు వస్తానని ఖర్గే హామీ ఇచ్చినట్లు సమాచారం. ఇదిలా ఉండగా, నాగార్జునసాగర్ లో కాంగ్రెస్ బూత్ లెవల్ ఏజెంట్ల భారీ సమావేశాన్ని నిర్వహించి, దానికి ముఖ్య అతిథిగా ఖర్గేను ఆహ్వానించాలనే ప్రతిపాదనపై కూడా చర్చ జరిగినట్లు తెలుస్తోంది. సమావేశం తేదీ, ఇతర వివరాలను త్వరలో ప్రకటించే అవకాశం ఉందని పార్టీ వర్గాలు పేర్కొన్నాయి.



హామీలు నెరవేర్చాకే ఎన్నికల్లో పోటీ చేయాలి

సీఎం రేవంత్ కు కేటీఆర్ సవాల్

420 హామీలు, ఆరు గ్యారంటీలు అమలు చేశాకే ఎన్నికల్లో పోటీ చేయాలని సీఎంకు కేటీఆర్ సవాల్

ఫార్వర్డ్ డిస్కం పేరుతో 24 గంటల ఉచిత విద్యుత్ ను రద్దు చేసేందుకు కాంగ్రెస్ కుట్ర

రైతులకు మూడు గంటల కరెంట్ చాలన్న రేవంత్ రెడ్డి వ్యాఖ్యలను గుర్తు చేసిన కేటీఆర్

ఇందిరమ్మ ఇళ్లకు సహా ఏ బక్క హామీని ప్రభుత్వం నెరవేర్చలేదని విమర్శ

ఫార్వర్డ్ డిస్కం రైతుల మెడకు ఉరితాడుగా మారుతుందని వ్యాఖ్య

కాంగ్రెస్ పార్టీ 2023 ఎన్నికల్లో ఇచ్చిన 420 హామీలు, ఆరు గ్యారంటీలను పూర్తిగా అమలు చేశాకే భవిష్యత్ ఎన్నికల్లో పోటీ చేస్తానని ప్రకటించే దమ్ము ముఖ్యమంత్రి రేవంత్ రెడ్డికి ఉందా అని బీఆర్ఎస్ వర్కంగ్ ప్రెసిడెంట్ కేటీఆర్ సవాల్ వినిపించారు. వ్యవసాయ పంపుసెట్లకు మీటర్లు బిగిస్తే ఎన్నికల్లో పోటీ చేయని సీఎం చెప్పడం ప్రజలను మరోసారి మోసం చేయడానికేసని ఆయన ఆరోపించారు. ఆదివారం సికింద్రాబాద్ కంటోన్మెంట్

(మిగతా 2వ పేజీలో)

ఆ విషయం చిట్ చాట్ లో చెప్పడం కాదు.. అధికారికంగా ప్రకటించాలి: కవిత



రైతులకు 24 గంటల ఉచిత విద్యుత్ పై చిట్ చాట్ లో కాకుండా అధికారికంగా ప్రకటించాలన్న కవిత రైతు డిస్కం పేరుతో మిగతా డిస్కంలను ప్రైవేటీకరించేందుకు కుట్ర జరుగుతోందని ఆరోపణ ఈ ప్రైవేటీకరణ కుట్రను అడ్డుకునేందుకు సుప్రీంకోర్టు వరకు వెళతామని హెచ్చరిక

తెలంగాణలో డిగ్రీ, పీజీ కాలేజీలకు వేసవి సెలవులు పొడిగింపు

తీవ్ర పడగాడ్డూల కారణంగా వేసవి సెలవులు పొడిగింపు జూన్ 1కి బదులుగా 6, 8 తేదీల్లో తరగతులు ప్రారంభం ఉన్నాయని, కాకతీయ సహా పలు వర్సిటీల పరిధిలో ఈ నిర్ణయం అమలు విద్యార్థులు, అధ్యాపకులకు ఊరటనిచ్చిన యూనివర్సిటీల ప్రకటన



గండిపేటలో 1500 కోట్ల ప్రభుత్వభూమి కబ్జాకు భారీ కుట్ర

ఈ కుంభకోణంలో వైసీపీ ఏ మాజీ ఎమ్మెల్యే బొల్లారా బ్రహ్మనాయుడు పాత్రపై ఆధారాలు నకివీ జీవోల తయారీకి రూ.4 కోట్లు చెల్లించినట్లు డీసీపీ శ్రీనివాస్ వెల్లడి ఈ కేసులో ఇప్పటివరకు ఐదుగురిని అరెస్ట్ చేసిన సైబరాబాద్ పోలీసులు



మేడ్చల్-మల్కాజిగిరి జిల్లా మున్సిం ఫకీర్ జీసీ ఈ-4 సంక్షేమ సంఘం నూతన కమిటీ ఎన్నిక



సికింద్రాబాద్,వార్త మిర్చి మే 31 : తెలంగాణ రాష్ట్ర మున్సిం ఫకీర్ జీసీ ఈ-4 సంక్షేమ సంఘం మేడ్చల్-మల్కాజిగిరి జిల్లా నూతన కమిటీని రాష్ట్ర నాయకత్వం ఆధ్వర్యంలో ఆదివారం ఘనంగా ఎన్నుకున్నారు. రాష్ట్ర కమిటీ అధ్యక్షులు మహమ్మద్ సలీం అధ్యక్షతన, రాష్ట్ర ప్రధాన కార్యదర్శి షేక్ మసూద్ అలీ ఆధ్వర్యంలో జరిగిన సమావేశంలో రాష్ట్ర గౌరవ అధ్యక్షులు షేక్ ఫక్రుద్దీన్, రాష్ట్ర వర్సింగ్ ప్రెసిడెంట్ మహమ్మద్ ఫరీద్ సమక్షంలో జిల్లా కమిటీని ఏకగ్రీవంగా ఎంపిక చేశారు.ఈ సందర్భంగా జిల్లా అధ్యక్షులుగా మహమ్మద్ యూనూస్, ఉపాధ్యక్షులుగా మోలాలికి చెందిన మహమ్మద్ ఖాసిం, అధ్యక్షులుగా చెందిన మహమ్మద్ ఇబ్రహీంను ఎన్నుకున్నారు.

వర్సింగ్ ప్రెసిడెంట్ గా మోలాలికి చెందిన మహమ్మద్ జాంగీర్, ప్రధాన కార్యదర్శిగా అన్వితపీఠకు చెందిన మహమ్మద్ షరీఫ్ బాద్యతలు చేపట్టనున్నారు. అదేవిధంగా కార్యదర్శిగా షాఫూర్ కు చెందిన మహమ్మద్ సలీం, వసీలను, కోశాధికారిగా మహమ్మద్ రియాజ్ ను నియమించారు. సలహాదారులుగా మహమ్మద్ చాంద్ పాషా, మహమ్మద్ మదారలను, ఎగ్జిక్యూటివ్ సభ్యులుగా ఎం.డి. ఖదీర్, అన్వర్, జాంగీర్లను ఎన్నుకున్నారు. నూతనంగా ఎన్నికైన కమిటీ సభ్యులను రాష్ట్ర నాయకులు అభినందించి, మున్సిం ఫకీర్ జీసీ ఈ-4 వర్సల సంక్షేమం, హక్కుల సాధన కోసం సమష్టిగా కృషి చేయాలని సూచించారు. జిల్లాలో సంఘాన్ని మరింత బలోపేతం చేస్తూ సభ్యుల సమస్యల పరిష్కారానికి కృషి చేయాలని పిలుపునిచ్చారు. సమావేశంలో సంఘం నాయకులు, సభ్యులు పెద్ద సంఖ్యలో పాల్గొన్నారు.

విద్యార్థులూ..? కాంట్రాక్టర్లూ..?

ఇప్పుడు అదే అంశంపై విమర్శలు చేయడం ఆశ్చర్యకరమన్నారు. భారాన పాలనలో 104 కొత్త గురుకుల భవనాలు నిర్మిస్తామని ప్రకటించినప్పటికీ, అందులో ఎన్ని పూర్తయ్యాయి ప్రజలకు చెప్పాలని మంత్రి డిమాండ్ చేశారు. ఒక్క శాశ్వత భవనం కూడా నిర్మించకుండా ఇప్పుడు గురుకులాల పట్ల ప్రేమ చూపించడం రాజకీయ అవకాశవాదమేనన్నారు. కామన్ ప్రొక్యూర్మెంట్ విధానం ద్వారా రూ.163.53 కోట్ల ప్రాజెక్టును అలా చేశామని, ఆ మొత్తాన్ని తిరిగి విద్యార్థుల సంక్షేమ కార్యక్రమాలకే వినియోగిస్తున్నామని మంత్రి వివరించారు. రాష్ట్రవ్యాప్తంగా విద్యార్థులకు ఒకే నాణ్యతతో యూనిఫాంలు, స్కూల్ బ్యాగులు, షూస్, సాక్స్, బెడిషీట్లు తదితర సామగ్రిని అందిస్తున్నామని తెలిపారు.

119 గురుకులాల నిర్మాణం

ముఖ్యమంత్రి రేవంత్ రెడ్డి నాయకత్వంలో రాష్ట్రవ్యాప్తంగా 119 ఇంటిగ్రేటెడ్ గురుకుల విద్యాసంస్థల నిర్మాణానికి ప్రభుత్వం శ్రీకారం చుట్టించిన చెప్పారు. గురుకుల విద్యను మరింత బలోపేతం చేయడం, విద్యార్థులకు మెరుగైన వసతులు కల్పించడం ప్రభుత్వ ప్రధాన లక్ష్యమని పేర్కొన్నారు.

ఆరోపణలు నిరాధారం

టెండర్ ప్రక్రియ పూర్తికాకముందే, ఒప్పందాలు కుదరకముందే కుంభకోణం జరిగిందంటూ ఆరోపణలు చేయడం బాధ్యతారాహిత్యమని మంత్రి విమర్శించారు. ప్రభుత్వ రంగ సంస్థలకు ప్రాధాన్యం ఇస్తూ పారదర్శకంగా టెండర్ల ప్రక్రియ నిర్వహిస్తున్నామని, వాస్తవాలు తెలియకుండానే ఆరోపణలు చేయడం రాజకీయ దివాలాకోరుతనానికి నిదర్శనమన్నారు.

చర్చకు సిద్ధం

గురుకులాల అభివృద్ధి, నిర్మాణాలు, నిధుల వినియోగం వంటి అంశాలపై బహిరంగ చర్చకు ప్రభుత్వం సిద్ధంగా ఉందని మంత్రి స్పష్టం చేశారు. వేదిక, సమయం కేటీఆర్ నిర్ణయంపై తాము అన్ని వివరాలతో ప్రజల ముందుకు వస్తామని సవాల్ విసిరారు.

హామీలు నెరవేర్చాకే ఎన్నికల్లో పోటీ చేయాలి

నియోజకవర్గ ముఖ్య కార్యకర్తల సమావేశంలో కేటీఆర్ మాట్లాడారు. రాష్ట్రంలో ఫార్వర్డ్ డిస్కం ఏర్పాటు ప్రతిపాదన వెనుక పెద్ద కుట్ర దాగి ఉందని ఆయన ఆరోపించారు. రైతులకు కేటీఆర్ అందించిన 24 గంటల ఉచిత విద్యుత్ ను రద్దు చేయడానికి కాంగ్రెస్ ప్రభుత్వం ఈ కొత్త డ్రామాకు తెరలేపిందని విమర్శించారు. గతంలో ప్రతిపక్షంలో ఉన్నప్పుడు రైతులకు మూడు గంటల కరెంట్ చాలని చెప్పిన రేవంత్ రెడ్డి, ఇప్పుడు అదే విధానాన్ని అమలు చేసేందుకు ప్రయత్నిస్తున్నారని కేటీఆర్ ఆరోపించారు. "ఫార్వర్డ్ డిస్కం అనేది రైతుల మెడకు ఉరితాడు. ఉచిత విద్యుత్ ను పూర్తిగా ఎత్తివేయడమే దీని అంశం లక్ష్యం" అని కేటీఆర్ వ్యాఖ్యానించారు. ఇందిరమ్మ ఇళ్ల పథకం సహా ఏ ఒక్క హామీని ఈ ప్రభుత్వం నెరవేర్చలేదని, అన్ని వర్గాల ప్రజలను మోసం చేసిందని దుయ్యబట్టారు. కాంగ్రెస్ ప్రభుత్వం ప్రతిపక్షం వ్యతిరేక విధానాలను రైతులు, పట్టణ ప్రజలు కూడా వ్యతిరేకించాలని పిలుపునిచ్చారు. తెలంగాణ రాకముందు కాంగ్రెస్ పాలనలో కరెంట్ కోతలతో పరిశ్రమలు పవర్ హోలిడేలు ప్రకటించేవని, రైతులు తీవ్రంగా నష్టపోయారని గుర్తు చేశారు. కేటీఆర్ అధికారంలోకి వచ్చిన ఆరు నెలల్లోనే రాష్ట్రాన్ని మిగులు విద్యుత్ రాష్ట్రంగా మార్చి, దేశంలోనే తొలిసారిగా వ్యవసాయానికి 24 గంటల ఉచిత విద్యుత్ అందించిన ఘనత ఆయనకే దక్కుతుందని కేటీఆర్ స్పష్టం చేశారు.

మోదీ నోట

'బంగినపల్లి' మాధుర్వం

బంగినపల్లి, తోతాపూర్, నీలం, మాల్వోవా వంటి రకాలు ప్రత్యేక గుర్తింపు పొందాయని పేర్కొన్నారు. ఆంధ్రప్రదేశ్, ఒడిశా రాష్ట్రాల్లో లభించే సువర్ణరేఖ మామిడి కూడా వినియోగదారులను విశేషంగా ఆకర్షిస్తోందన్నారు. బిహార్ లో జర్నాలు, వారణాసి ప్రాంతంలోని లాంగా మామిడి రకాలకు సైతం ప్రత్యేకమైన గుర్తింపు ఉందని ఎవరించారు. మామిడి కేవలం ఒక పండు మాత్రమే కాదని, భారతీయ వ్యవసాయ సంపదకు ప్రతీకగా నిలుస్తోందని ప్రధాని వ్యాఖ్యానించారు. ప్రాంతాలను బట్టి మామిడి పండ్ల ఆకారం, రంగు, రుచి, సువాసన మారతూ ఉంటాయని చెప్పారు. గ్రామీణ తోటల నుంచి అంతర్జాతీయ మార్కెట్ల వరకు భారత మామిడి ప్రస్థానం విస్తరించినది పేర్కొన్నారు. దేశవ్యాప్తంగా ఉష్ణోగ్రతలు పెరుగుతున్న నేపథ్యంలో ప్రజలు ఆరోగ్యంపై ప్రత్యేక శ్రద్ధ చూపాలని మోదీ సూచించారు. బయటకు వెళ్లే సమయంలో తగినంత నీరు తాగడం, వడదెబ్బ నుంచి రక్షణ పొందేందుకు ప్రభుత్వ శాఖలు జారీ చేస్తున్న మార్గదర్శకాలను తప్పనిసరిగా పాటించాలని కోరారు.

రికార్డు సృష్టించిన అల్లెట్రక్ అభినందనలు

ఇటీవల రాంపేట్ జరిగిన జాతీయ అల్లెటిక్స్ పోటీల్లో రికార్డులు నెలకొల్పిన గురిందర్వీర్ సింగ్, అనిమేష్ కుజారల్ తో ప్రధాని ముచ్చటించారు. ముఖ్యంగా 100 మీటర్ల పరుగులో తక్కువ వ్యవధిలో పరుగుగా రికార్డులు సృష్టించడం ప్రశంసనీయమని పేర్కొన్నారు. యువ శ్రీధాకారల విజయాలు దేశ యువతకు స్ఫూర్తిగా నిలుస్తాయని మోదీ అభినందించారు.

టైగర్స్ కుంగ్-పు & కరాటే అకాడమీ విద్యార్థుల ఘన విజయం

నేటి పోటీ ప్రపంచంలో చదువుతోపాటు ఆత్మరక్షణ కాళను కూడా నేర్చుకోవాలి- మాస్టర్ శ్రీనివాస్

యాదాద్రి వార్త మిర్చి ప్రతినిధి : యాదాద్రి-భువనగిరి జిల్లా, టీవీ మాల్ హై స్కూల్ లో ఆదివారం నిర్వహించిన టైగర్స్ కుంగ్-పు & కరాటే అకాడమీ విద్యార్థుల ప్రతిభ చాటారు. ఈ పరీక్షలో నలుగురు విద్యార్థులు టైగర్స్, ముగ్గురు విద్యార్థులు ట్రోన్ బెల్ట్ సాధించి అకాడమీకి ప్రత్యేక గుర్తింపు తీసుకువచ్చారు. టైగర్స్ బెల్ట్ సాధించిన విద్యార్థులు రెహమా, జిషన్, శ్రీరామ్ తేజ్, జయకాంత్,కాగా, ట్రోన్ బెల్ట్ సాధించిన విద్యార్థులు యమున, సోనాక్షి, జాశ్వీత్, వీరి విజయం తల్లిదండ్రులు, గురువులు మరియు అకాడమీకి గర్వకారణంగా నిలిచింది.ఈ సందర్భంగా అకాడమీ రాష్ట్ర కార్యదర్శి మాస్టర్ ఎం. శ్రీనివాస్ మాట్లాడుతూ, నేటి పోటీ ప్రపంచంలో విద్యార్థులు చదువుతో పాటు ఆత్మరక్షణ కళలను కూడా నేర్చుకోవడం అత్యంత అవసరమని అన్నారు. కుంగ్-పు శిక్షణ పిల్లల్లో క్రమశిక్షణ, ఆత్మవిశ్వాసం, నాయకత్వ లక్షణాలు పెంపొందించడంతో పాటు శారీరక, మానసిక దృఢత్వాన్ని అందిస్తుందని తెలిపారు. ప్రస్తుతం పిల్లలు మొబైల్ ఫోన్, టీవీలకు పరిమితమవుతున్న నేపథ్యంలో మార్షల్ ఆర్ట్స్ వారిని ఆరోగ్యవంతమైన జీవనశైలివైపు నడిపిస్తాయని పేర్కొన్నారు. ముఖ్యంగా బాలికలు, బాలురు ఆత్మరక్షణ నైపుణ్యాలను



పెంపొందించుకోవడం కాలానుగుణ అవసరమని అన్నారు. కార్యక్రమంలో కోచ్ మునుకుంట్ల శివ, జె. నందిమ్ తదితరులు పాల్గొని విజేత విద్యార్థులను అభినందించారు

ఆ విషయం చిట్-చాట్ లో చెప్పడం కాదు... అధికారికంగా ప్రకటించాలి: కవిత

రైతులకు 24 గంటల ఉచిత విద్యుత్ పై చిట్-చాట్ లో కాకుండా అధికారికంగా ప్రకటించాలన్న కవిత




రైతు డిస్కం పేరుతో మిగతా డిస్కంలను ప్రైవేటీకరించేందుకు కుట్ర జరుగుతోందని ఆరోపణ ఈ ప్రైవేటీకరణ కుట్రను అడ్డుకునేందుకు సుప్రీంకోర్టు వరకు వెళతామని హెచ్చరిక

రైతులకు 24 గంటల ఉచిత విద్యుత్ అంశంపై మీడియా చిట్-చాట్ లో మాట్లాడటం కాదని, ముఖ్యమంత్రి రేవంత్ రెడ్డి అధికారికంగా ప్రకటించాలని తెలంగాణ రక్షణ సేన (టీఆర్ఎస్) అధ్యక్షురాలు కల్వకుంట్ల కవిత డిమాండ్ చేశారు. ఆదివారం బంజారాహిల్స్ లోని పార్టీ కార్యాలయంలో ఆమె మీడియా సమావేశంలో మాట్లాడారు. వ్యవసాయానికి మీటర్లు బిగించేది లేదని కూడా ప్రభుత్వం స్పష్టంగా చెప్పాలని కోరారు. కేంద్ర, రాష్ట్ర ప్రభుత్వాలు రైతు వ్యతిరేక విధానాలతో ముందుకెళుతున్నాయని ఆమె మండిపడ్డారు. రాష్ట్రంలో కొత్తగా రైతు డిస్కం ఏర్పాటు చేయడం వెనుక పెద్ద కుట్ర దాగి ఉందని కవిత ఆరోపించారు. ఈ పేరుతో మిగిలిన రెండు డిస్కంలను ప్రైవేటీకరించే సేనందుకు ప్రభుత్వం ప్రయత్నిస్తోందని విమర్శించారు. ఈ కుట్రను అడ్డుకోవడానికి అవసరమైతే సుప్రీంకోర్టు వరకు వెళతామని హెచ్చరించారు. అదేవిధంగా, కేంద్రం తీసుకొచ్చిన కొత్త సోలార్ జీవో కేవలం బడా కార్పొరేట్ సంస్థలకే వేలు చేస్తుందని ఆమె విమర్శించారు. భద్రాద్రి కొత్తగూడెం జిల్లాలోని లక్ష్మీదేవిపల్లి ప్రాజెక్టును దరరా నాటికి ప్రతిపాదించకపోతే, తాను పాదయాత్ర చేపడతానని కవిత హెచ్చరించారు. ఖమ్మం ప్రభుత్వ ఆసుపత్రిలో 18 రోజుల పసికందు చేయి కోల్పోయిన ఘటనపై కవిత తీవ్రంగా స్పందించారు. ఇది చాలా దారుణమని, దీనికి ముఖ్యమంత్రి, జిల్లా మంత్రులే బాధ్యత వహించాలన్నారు. ఆ చిన్నారి పేరిట ప్రభుత్వం రూ.25 లక్షలు ఓన్లీడ్ డిపాజిట్ చేయాలని డిమాండ్ చేశారు.

తెలంగాణలో డిగ్రీ, పీజీ కాలేజీలకు వేసవి సెలవులు పొడిగింపు

తీవ్ర పదగాడ్లు కారణంగా వేసవి సెలవులు పొడిగింపు జూన్ 1 కి బదులుగా 6, 8 తేదీల్లో తరగతులు ప్రారంభం ఉన్నానియా, కాకతీయ సహా పలు వర్సిటీల పరిధిలో ఈ నిర్ణయం అమలు విద్యార్థులు, అధ్యాపకులకు ఊరటనిచ్చిన యూనివర్సిటీల ప్రకటన



బాధ్యతల్లో ఉన్న సిబ్బంది యధావిధిగా విధులకు హాజరు కావాలని స్పష్టం చేశాయి. ఇప్పటికే రాష్ట్రంలో పాఠశాలలకు ఏప్రిల్ 24 నుంచి జూన్ 11 వరకు వేసవి సెలవులు పొడిగించిన విషయం తెలిసిందే. అధ్యాపక సంఘాల విజ్ఞప్తి మేరకు ఈ పొడిగింపు నిర్ణయం తీసుకున్నట్లు తెలంగాణ గవర్నమెంట్ కాలేజిస్ గెజిటెడ్ టీచర్స్ అసోసియేషన్ తెలిపింది. వాతావరణ శాఖ పలు జిల్లాలకు వడగాలులు పులు పులు జారీ చేస్తున్న నేపథ్యంలో, ఈ ఆదరణపై సెలవులు విద్యార్థులకు, తల్లిదండ్రులకు ఊరటనిస్తున్నాయి.

క్యాన్సర్ చికిత్సలో నిమ్స్ మరో ముందడుగు.. ఖరీదైన పరీక్షలు ఇక ఉచితం

హైదరాబాద్ నిమ్స్ లో త్వరలో లిక్విడ్ బయాప్సీ సేవలు ప్రారంభం రక్త నమూనాతోనే క్యాన్సర్ దశ, తీవ్రతను గుర్తించే ఆధునిక పరీక్ష ఇప్పటికే 1443 మందికి ఉచితంగా ఎన్జీఎస్ జన్యు పరీక్షలు పూర్తి ఆరోగ్యశ్రీ కింద ఈ ఖరీదైన పరీక్షలు ఉచితంగా అందించనున్నట్లు వెల్లడి పేద, మధ్యతరగతి రోగులకు ప్రపంచస్థాయి క్యాన్సర్ వైద్యం అందించడమే లక్ష్యం

హైదరాబాద్ లోని నిమ్స్ ఆసుపత్రి క్యాన్సర్ వైద్య రంగంలో సరికొత్త చరిత్ర సృష్టించేందుకు సిద్ధమవుతోంది. క్యాన్సర్ మహమ్మారిని ప్రాథమిక దశలోనే గుర్తించి, రోగికి



ప్రత్యేకమైన చికిత్స అందించే లక్ష్యంతో మరో కీలక ముందడుగు వేసింది. అత్యాధునిక 'లిక్విడ్ బయాప్సీ' పరీక్షలను త్వరలోనే రోగులకు అందుబాటులోకి తీసుకురానున్నట్లు నిమ్స్ డైరెక్టర్ డాక్టర్ బీరప్ప ప్రకటించారు. కేవలం రక్త నమూనా ద్వారానే క్యాన్సర్ దశ, దాని తీవ్రతను గుర్తించే ఈ విజ్ఞప్తికే సేవలను ఆరోగ్యశ్రీ కింద పూర్తిగా ఉచితంగా అందించనుండటం క్యాన్సర్ రోగులకు పెను ఊరటనిచ్చే అంశం. సాధారణంగా క్యాన్సర్ నిర్ధారణకు కటితి నుంచి కొంత భాగాన్ని శస్త్రచికిత్స ద్వారా తీసి 'టిష్యూ బయాప్సీ' చేస్తారు. ఇది రోగికి కొంత బాధ కలిగించే ప్రక్రియ. దీనికి భిన్నంగా, లిక్విడ్ బయాప్సీ విధానంలో కేవలం ఒక రక్తపు చుక్కతోనే శరీరంలో వ్యాపించిన క్యాన్సర్ కణాల డీఎన్ఎను విశ్లేషించి వ్యాధి తీవ్రతను గుర్తించిన నిమ్స్ పాథాలజీ విభాగాధిపతి డాక్టర్ శాంతవీర్ జి. ఉప్పిన వివరించారు. దీనివల్ల రోగికి ఎలాంటి కోత, శస్త్రచికిత్స అవసరం ఉండదు. ఇప్పటికే నిమ్స్ లోని క్యాన్సర్ జీనోమిక్స్ సెంటర్ లో 'నెక్స్ జనరేషన్ సీక్వెన్సింగ్' (ఎన్జీఎస్) టెక్నాలజీతో రోగులకు మెరుగైన సేవలు అందిస్తున్నారు. కేంద్ర ప్రభుత్వ డైమండ్ ప్రాజెక్టులో భాగంగా ఈ సేవలను ప్రారంభించారు. క్యాన్సర్ కారణమయ్యే జన్యుపరమైన మార్పులను గుర్తించి, రోగి శరీరతత్వానికి అనుగుణంగా 'టార్గెటెడ్ థెరపీ' అందించడానికి ఈ పరీక్షలు కీలకం. 2024 నుంచి ఇప్పటివరకు సుమారు 1,443 మంది రోగులకు ఈ ఖరీదైన జన్యు పరీక్షలను పూర్తిగా ఉచితంగా నిర్వహించి, వారికి మెరుగైన చికిత్స అందించినట్లు డాక్టర్ బీరప్ప తెలిపారు. కార్పొరేట్ ఆసుపత్రుల్లో లక్షల రూపాయలు ఖర్చయ్యే ఎన్జీఎస్, లిక్విడ్ బయాప్సీ వంటి అత్యంత ఆధునిక పరీక్షలను ప్రభుత్వ ఆసుపత్రిలో, అదే ఆరోగ్యశ్రీ కింద ఉచితంగా అందించడం ఒక చారిత్రాత్మక నిర్ణయం. ప్రభుత్వ మద్దతుతో నిమ్స్ అందిస్తున్న ఈ ప్రపంచస్థాయి వైద్య సేవలు, ఎందరో పేద, మధ్యతరగతి క్యాన్సర్ బాధితులకు పునర్జన్మను ప్రసాదించనున్నాయని వైద్య వర్గాలు భావిస్తున్నాయి.

కోపాడ లో నిర్మిస్తున్న అంతర్జాతీయ సమీకృత మార్కెట్ దేశానికే తల మాణికం

కోపాడ మార్కెట్ శంకుస్థాపన పనులను పరిశీలించిన మార్కెట్ వ్యవసాయ శాఖ ముఖ్య కార్యదర్శి సురేంద్ర మోహన్ ఇబ్రహీంపట్నం ఎమ్మెల్యే మల్ రెడ్డి రంగారెడ్డి, చైర్మన్ చిలుక మధుసూదన్ రెడ్డి

ఎన్నికల 31 మే : కోపాడ మార్కెట్ శంకుస్థాపన నిర్మాణ పనులను రాష్ట్ర వ్యవసాయ సహకార శాఖ ముఖ్య కార్యదర్శి కె.సురేంద్ర మోహన్ ఇబ్రహీంపట్నం ఎమ్మెల్యే మల్ రెడ్డి రంగారెడ్డి, మార్కెటింగ్ డైరెక్టర్ లక్ష్మి బాయి, గడ్డి అన్వారం వ్యవసాయ మార్కెట్ కమిటీ చైర్మన్ చిలుక మధుసూదన్ రెడ్డి ఉన్నత అధికారులు, పాలకవర్గం సభ్యులు కలిసి ఆదివారం పరిశీలించారు. అంతకుముందు రాష్ట్ర వ్యవసాయ శాఖ ముఖ్య కార్యదర్శి కె. సురేంద్ర మోహన్ కోపాడ గుట్ట శ్రీశ్రీ ప్రసన్న ఆంజనేయ స్వామి వారిని దర్శించుకొని ప్రత్యేక పూజలు నిర్వహించారు. ఈ సందర్భంగా ఇబ్రహీంపట్నం ఎమ్మెల్యే మల్ రెడ్డి రంగారెడ్డి తో పాటు అధికారులు సభ ప్రాంగణాన్ని తిరిగి పరిశీలించారు. కొన్ని మార్పు చేర్పులను సూచనలను సందిగ్ధత అధికారులకు వివరించారు. అనంతరం జరిగిన సమీక్ష సమావేశంలో ఎమ్మెల్యే మల్ రెడ్డి రంగారెడ్డి మాట్లాడుతూ కోపాడ లో నిర్మించే మార్కెట్ దేశానికే దిక్కువగా మారుతుందని అన్నారు. అంతర్జాతీయ ప్రమాణాలతో కోపాడ పండ్ల మార్కెట్ ను ఏర్పాటు చేస్తున్నామని తెలిపారు. రైతులకు వ్యాపారులకు వినియోగదారులకు అందుబాటులో ఉండే విధంగా అన్ని సౌకర్యాలతో కూడిన ఏర్పాట్లు ఇచ్చి మార్కెట్ లో ఉంటాయని తెలిపారు. ముఖ్యమంత్రి ఎన్మమల రేవంత్ రెడ్డి పాల్గొనే జిడ్డి శంకుస్థాపన కార్యక్రమం లో వేలాది మంది రైతులు మహిళలు పాల్గొంటారని చెప్పారు. రాష్ట్ర వ్యవసాయ మంత్రి సహకార శాఖ ముఖ్య కార్యదర్శి కె. సురేంద్ర మోహన్ మాట్లాడుతూ కోపాడ లో ఏర్పాటు చేయబోతున్న మార్కెట్ ఇంకో 50 సంవత్సరాల అవసరాలకు దోహద పడుతుందని అన్నారు. దేశంలో



ఎక్కడా లేని విధంగా జిడ్డి మార్కెట్ లో కొత్త టెక్నాలజీతో పాటు మంచి ప్రమాణాలతో కూడిన మార్కెట్ ను నిర్మిస్తున్నామని తెలిపారు. ఈ కార్యక్రమంలో మార్కెటింగ్ శాఖ డైరెక్టర్ లక్ష్మి బాయి, హాకా డైరెక్టర్ చంద్ర శేఖర్ రెడ్డి, గిడ్డంగుల సంస్థ ఎండ్ కొర్పలర్ లక్ష్మి, ఆగ్రోస్ ఎండ్ రాములు, అడిషనల్ డైరెక్టర్ లక్ష్మణుడు రవికుమార్ తో పాటు గడ్డి అన్వారం వ్యవసాయ మార్కెట్ కమిటీ చైర్మన్ చిలుక మధుసూదన్ రెడ్డి, వైస్ చైర్మన్ భాస్కర్ చారి, మార్కెట్ ఉన్నత శ్రేణి కార్యదర్శి శ్రీనివాస్, సభ్యులు పన్యాల జైపాల్ రెడ్డి, బండి మధుసూదన్ రావు, అంజయ్య, మేకం లక్ష్మి, రఘుపతి రెడ్డి, సహకార తో పాటు తదితరులు పాల్గొన్నారు.

కల్వకుర్తి రాజకీయాల పై కేసీఆర్ తో గోలి శ్రీనివాస్ రెడ్డి భేటీ

కల్వకుర్తి, మే 31 వార్త మిర్రర్ ప్రతినది:- తెలంగాణ రాష్ట్ర తొలి ముఖ్యమంత్రి (కేసీఆర్)ను తెలంగాణ రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి మర్యాదపూర్వకంగా కలిశారు. ఈ సందర్భంగా రాష్ట్ర రాజకీయ పరిస్థితులు, పార్టీ బలోపేతం, ముఖ్యంగా కల్వకుర్తి నియోజకవర్గంలోని రాజకీయ పరిస్థితులపై సుదీర్ఘంగా చర్చించినట్లు సమాచారం. భేటీలో కల్వకుర్తి నియోజకవర్గంలో పార్టీ పరిస్థితులు, ప్రజల అభిప్రాయాలు, స్థానిక నాయకత్వం పనితీరు, భవిష్యత్ రాజకీయ పూర్వోపై కేసీఆర్ గోలి శ్రీనివాస్ రెడ్డిని ఆడిగి తెలుసుకున్నట్లు పార్టీ వర్గాలు తెలిపాయి. నియోజకవర్గంలో పార్టీని మరింత బలోపేతం చేయడంతో పాటు గ్రామస్థాయి నుంచి సభ్యత్వ సమోదయ కార్యక్రమాలను విస్తృతంగా చేపట్టాలని సూచించినట్లు తెలిసింది. అలాగే, కల్వకుర్తి నియోజకవర్గంపై ప్రత్యేక దృష్టి సారినూ పార్టీ కార్యకర్తలు, నాయకులను సమన్వయం చేసుకుంటూ ప్రజల సమస్యల పరిష్కారానికి కృషి చేయాలని కేసీఆర్ సూచించినట్లు సమాచారం. పార్టీ సంస్కృత బలోపేతం, ప్రజల్లో మరింత ఆదరణ పెంపు కోసం అవసరమైన అన్ని విధాల సహకారం అందిస్తానని గోలి శ్రీనివాస్ రెడ్డికి హామీ ఇచ్చినట్లు పేర్కొంటున్నారు. ఈ సందర్భంగా రాష్ట్ర రాజకీయ పరిణామాలు, రాజీయ ఎన్నికల వ్యూహాలు, యువతను పార్టీ వైపు ఆకర్షించే కార్యక్రమాలు, వివిధ సామాజిక వర్గాల్లో పార్టీ విస్తరణ, ప్రజలతో మరింత మమేకమయ్యే కార్యచరణ ప్రణాళికపై కూడా చర్చ జరిగినట్లు పార్టీ వర్గాలు వెల్లడించాయి. కల్వకుర్తి నియోజకవర్గంలో పార్టీకి ఉన్న ప్రజాభిమానాన్ని మరింత పెంచే దిశగా కార్యచరణ రూపొందించాలని, ప్రతి గ్రామంలో పార్టీ కార్యకలాపాలు చురుకగా కొనసాగాలని కేసీఆర్ సూచించినట్లు సమాచారం. ప్రజా సమస్యలపై నిరంతరం పోరాడుతూ పార్టీని ప్రజలకు మరింత చేరువ చేయాలని ఆయన పేర్కొన్నట్లు పార్టీ నాయకులు తెలిపారు.



భగవద్గీత మనందరి జీవిత గీత

- కల్వ మనోహర్

కల్వకుర్తి, మే 31 వార్త మిర్రర్ ప్రతినది:-కల్వకుర్తి పట్టణంలోని శ్రీ లక్ష్మీ పద్మావతి వెంకటేశ్వర స్వామి దేవాలయంలో వేసవి నెలపల సందర్భంగా చిన్నారులకు నిర్వహించిన ఉచిత భగవద్గీత శిక్షణా కార్యక్రమం ఆదివారం ఘనంగా ముగిసింది. ఈ కార్యక్రమంపై విశ్వమందూ పరిపత్ కల్వకుర్తి ఆధ్వర్యంలో నిర్వహించారు. ముగింపు కార్యక్రమానికి ముఖ్య అతిథిగా హాజరైన కల్వ మనోహర్ మాట్లాడుతూ, భగవద్గీత కేవలం ఆధ్యాత్మిక గ్రంథం మాత్రమే కాదని, ప్రతి మనిషి జీవితాన్ని సన్మార్గంలో నడిపించే జీవన గీత అని పేర్కొన్నారు. చిన్నారులు భక్తిశ్రద్ధలతో భగవద్గీతను అభ్యసించడం ఆనందంగా ఉందని, వచ్చే ఏడాది ఈ కార్యక్రమాన్ని మరింత విస్తృతంగా నిర్వహించేందుకు కృషి చేస్తామని తెలిపారు. శిక్షణా కార్యక్రమంలో భాగంగా సుమారు 50 మంది చిన్నారులకు ఉచితంగా భగవద్గీత, హనుమాన్ చాలీసా, గోవింద నామాలు బోధించారు. భగవద్గీత శిక్షకురాలిగా విశ్వమందూ పరిపత్ జిల్లా ఉపాధ్యక్షురాలు సుకన్య, హనుమాన్ చాలీసా శిక్షకురాలిగా వరలక్ష్మి, గోవింద నామాలు శిక్షకురాలిగా గవ్విజా అరుణ సేవలందించారు. పోటీల్లో భగవద్గీత విభాగంలో గవ్విజా సాహు తేజే ప్రథమ బహుమతి, హనుమాన్ చాలీసా విభాగంలో సాయిచరణ్ ప్రథమ బహుమతి,



గోవింద నామాలు విభాగంలో రుద్ర అరుణ ప్రథమ బహుమతి సాధించారు. చిన్నారులందరూ శ్రావ్యంగా పఠించి ప్రతిభ కనబరిచారు. ఈ కార్యక్రమంలో కృష్ణయ్య సార్, సుధాకర్ సార్, మహిళలు, వృద్ధులు, చిన్నారుల తల్లిదండ్రులు పాల్గొన్నారు.

41వ శ్రీకొండగట్టు గిరిప్రదక్షిణలో నలభై వేల మంది భక్తులు...

విజై శ్రీరామ్, భారత్ మాతాకీ జయ్ నినాదాలతో మారుమ్రాగిన శ్రీకొండగట్టు...

వార్త మిర్రర్ రాయకల్ ప్రతినది మే 31 జగిత్యాల జిల్లా లోని శ్రీ కొండగట్టు ఆంజనేయస్వామి దేవస్థానంలో అధిక జ్యేష్ఠ మాసం, శుక్లపక్ష పౌర్ణమి సందర్భంగా నిర్వహించిన 41వ గిరిప్రదక్షిణ కార్యక్రమం అత్యంత భక్తిశ్రద్ధల మధ్య గురించిన జరిగింది. ఉదయం 5 గంటల నుంచే భక్తులు గిరిప్రదక్షిణను ప్రారంభించగా, మధ్యాహ్నం 12 గంటల వరకు సుమారు నలభై వేల మంది భక్తులు గిరిప్రదక్షిణ పూర్తి చేసినట్లు నిర్వాహకులు తెలిపారు. మొత్తం మీద దాదాపు నలభై వేల మంది భక్తులు ఈ పవిత్ర కార్యక్రమంలో పాల్గొన్నారు. ఈ కార్యక్రమాన్ని గిరిప్రదక్షిణ వ్యవస్థాపక ఆచార్యులు, చిలుకూరు బాలాజీ దేవాలయం యొక్క శివాలయ ప్రధాన అధ్యక్షులు శ్రీశ్రీ సురేష్ అత్యారాం మహారాజ్ గారు 41వ గిరిప్రదక్షిణను ప్రారంభించారు. భక్తుల జై శ్రీరామ్, భారత్ మాతాకీ జయ్ నినాదాలతో శ్రీకొండగట్టు ప్రాంతం మారుమ్రాగింది. ఈ సందర్భంగా మహారాజ్ మాట్లాడుతూ, శ్రీ సీతారాం లక్ష్మణ



జిల్లా అధ్యక్షులు సునావత్ రాజు, రాయకల్ ప్రెస్ క్లబ్ బాధ్యులు గన్నవరం గంగాధర్, డి.పి.ఆర్.టి.యూ జిల్లా అధ్యక్షులు శ్రీధర్, తిరుపతి యాదవ్ పాల్గొన్నారు.

పార్లమెంట్ పర్యటనం పురస్కరించు కొని ప్రత్యేక పల్లకి సేవ..

స్వామి వారికి పంచామృత అభిషేకం, ముడుపు సమర్పణ ఉచిత అమృత నిర్బంధి కశాయం వితరణ

వార్త మిర్రర్ జగిత్యాల ప్రతినది మే 31 ఆదివారం భానువాసరే అధిక జ్యేష్ఠ మాసం శుక్ల పక్షం పార్లమెంట్ పర్యటనం సందర్భంగా శ్రీ సూర్య ధన్వంతరి ఉషా చారు సమేత శ్రీ సూర్య నారాయణ స్వామి వారికి పంచామృత అభిషేకం సూర్య భగవానుని విశిష్టత : ఆదివారం--సూర్య భగవానుని ప్రత్యేక దినం ఆదివారం హిందూ సాంప్రదాయంలో సూర్య భగవానుని (సూర్యుని)కి అంకితమైన పవిత్రమైన రోజు. ఈ రోజు సూర్యదేవుని ఆరాధించడం వల్ల ఆరోగ్యము, ఆయుష్షానుభవం, విజయం, ధనం, ప్రసిద్ధి లభిస్తాయని విశ్వాసం ఉంది. తదియ వర్షదినం పురస్కరించుకొని జగిత్యాల పట్టణం లోని శ్రీ సూర్య ధన్వంతరి దేవాలయములో శ్రీ సూర్య భగవానునికి, ప్రత్యేక పూజల అనంతరం ప్రత్యేక పల్లకి సేవ నిర్వహించడం జరిగినది. తదనంతరం అమృత నిర్బంధి కశాయం ఉచిత వితరణ చేయడం జరిగినది. తదనంతరం సూర్య భగవాన్ కు భక్తులు ముడుపులు కట్టారు. యిక్కి కార్యక్రమములో ఫౌండర్ అండ్ చైర్మన్ డాక్టర్ వడ్ల గట్ట రాజన్న, వర్సింగ్ ప్రెసిడెంట్ వొద్దాల శ్రీనివాస్, మేనేజింగ్ ట్రస్టి గట్ట రాజేందర్, ప్రధాన కార్యదర్శి



వడ్లగట్ట శంకర్, వైస్ ప్రెసిడెంట్ గుడిసి వెంకట్రాజం, ఎల్లి మల్ల సత్యనారాయణ, చెన్నూరి శ్రీధర్, సహా కోశాధికారి వడ్ల గట్ట గోపీ, తాటిపల్లి ప్రవీణ్ కుమార్, వేముల రాజేష్, అర్చకులు శ్రీవారి తదితరులు పాల్గొన్నారు.

రాష్ట్ర ప్రభుత్వం రైతు లు పండించిన పంటలను కొనుగోలు పూర్తిగా విఫలం

అందుకు నిరసనగా బిఆర్ఎస్ నాయకుడు మాధవరం నరసింహారావు ఆధ్వర్యంలో అర్ధనగ్న ప్రదర్శన చేసిన బిఆర్ఎస్ నాయకులు

ఎన్నికల 31 మే : బిఆర్ఎస్ రైతు పక్షపాతి అయితే రేవంత్ రెడ్డి రైతుకు పక్షపాతం వచ్చే విధంగా తన విధానాలను కొనసాగిస్తూ వడ్ల, మక్కులు కొనుగోలు చేయకుండా రైతులను ఇబ్బందులకు గురి చేస్తున్నారని రంగారెడ్డి జిల్లా బిఆర్ఎస్ యువజన విభాగం మాజీ అధ్యక్షుడు మాధవరం నరసింహారావు విమర్శించారు. ఈ దేశంలో ఒక మహత్తరమైన రైతుబంధు పథకం ప్రవేశపెట్టి రైతుకు నాలు వేసీ లబ్ధులు పెట్టబడి సహాయంగా రైతు బంధు అందించిన ఘనత బిఆర్ఎస్ అధినేత కెసిఆర్ కి దక్కొందని గుర్తు చేశారు. కానీ ఈ ప్రభుత్వం ఓట్లకు మాత్రమే రైతుబంధు అందిస్తూ రైతులను తీవ్రంగా మోసం చేస్తుందని ఆరోపించారు. రాష్ట్ర ప్రభుత్వం రైతులను అనేక ఇబ్బందులకు గురి చేస్తున్నందుకు నిరసనగా ఆదివారం రంగారెడ్డి జిల్లా మాజీ యాత్రీ అధ్యక్షులు మాధవరం నరసింహారావు ఆధ్వర్యంలో అర్ధ నగ్న ప్రదర్శన చేశారు. ఈ కార్యక్రమంలో బిఆర్ఎస్ సీనియర్ నాయకులు ఎల్లెం డెంకల్ రెడ్డి, లిక్కి ఇంద్రారెడ్డి, హసీన్ రావు, బత్తుల నాగార్జున్ గౌడ్, మేకల శ్రీకాంత్, రామచంద్ర రెడ్డి, పున్నా లక్ష్మణ్, ఆదిత్య రెడ్డి, శివ, మురళి తదితరులు పాల్గొన్నారు.



టీపుల్ ఐటీ కి ఎంపికైన భూపతిపూర్ విద్యార్థులు

వార్త మిర్రర్ రాయకల్ ప్రతినది మే 31 జగిత్యాల జిల్లా రాయకల్ మండలం భూపతిపూర్ జిల్లా పరిపత్ ఉన్నత పాఠశాలకు చెందిన 5గురు విద్యార్థులు న్యూఢిల్లీ సంజన, మామిడిపెల్లి సరస్వతి, ఆయేషా, ధనరేఖలు గంగోత్రి, ధోనిపాల రాజధీపత్ లు ట్రిబుల్ ఐటీ కి ఎంపిక అయ్యారని ప్రధానోపాధ్యాయురాలు వెంకటరమణి తెలిపారు. ప్రధానోపాధ్యాయులు, ఉపాధ్యాయులు విద్యార్థులను అభినందించారు. అంకితభావంతో పనిచేస్తూ భూపతిపూర్ ప్రభుత్వ పాఠశాలను జిల్లా స్థాయిలో ఉత్తమ ఫలితాలు సాధిస్తూ, ఉన్నతంగా తీర్చిదిద్దిన ఉపాధ్యాయుల సేవలను సర్కార్ గుర్తించి భావన మహిమండ్ గౌడ్, ఉపసర్పంచ్ మూగుల నంజీవచారి, మాజీ సర్పంచ్ జక్కల చంద్రశేఖర్, మాజీ ఉపసర్పంచ్ అన్నవేని వేణు, పాఠశాల చైర్మన్ అమరగౌడ్ లావణ్య, మాజీ యాజమాన్య కమిటీ చైర్మన్ జక్కల రాజేంద్రప్రసాద్, తల్లిదండ్రులు, ప్రజా ప్రతినిధులు, గ్రామ ప్రజలు కొనియాడారు. అలాగే విద్యార్థుల కృషిని అభినందించారు.



మోడల్ స్కూల్ ఇటీకాల్ నుండి

ఆదివారం రోజు ప్రకటించిన ట్రిబుల్ ఐటీ బాసర ఫలితాలలో తెలంగాణ మోడల్ స్కూల్ ఇటీకాల్ సంబంధించిన ఇద్దరు కే భావన, రోహిత్ విద్యార్థులు సీట్ సాధించడం జరిగిందని ట్రిబుల్ వూడరి నర్మయ్య తెలిపారు.

ఓయూలో ఘనంగా రాజమాత అహిల్యాబాయి హోల్కర్ జయంతి వేడుకలు

....అహిల్యాబాయి ఆశయాలు అదర్శంగా తీసుకోవాలి : కొంగల పాండు కురుమ



సికింద్రాబాద్, వార్త మిర్రర్ మే 31: ఉస్మానియా యూనివర్సిటీలో ఓయూ జేపీసీ నాయకుడు కొంగల పాండు కురుమ ఆధ్వర్యంలో పుణ్యశ్రీక రాజమాత అహిల్యాబాయి హోల్కర్ జయంతి వేడుకలు ఘనంగా నిర్వహించారు. ఈ సందర్భంగా అహిల్యాబాయి హోల్కర్ చిత్రపాతానికి పూలమాలలు వేసి నివాళులర్పించారు. ఈ సందర్భంగా కొంగల పాండు కురుమ మాట్లాడుతూ మరాఠా సామ్రాజ్యంలో ఛత్రపతి శివాజీ తరువాత విశేష ఖ్యాతి గడించిన మహానేత అహిల్యాబాయి హోల్కర్ అని అన్నారు. దేశవ్యాప్తంగా అనేక దేవాలయాలు, చారిత్రక కట్టడాల నిర్మాణంలో ఆమె విశేష కృషి చేశారని పేర్కొన్నారు. మహిళా సాధికారతకు పెద్దపీట వేస్తూ మహిళా సైన్యాలను ఏర్పాటు చేయడంతో పాటు మహిళలకు ఆర్థిక భరోసా కల్పించారని తెలిపారు. వ్యవసాయాభివృద్ధికి కృషి చేయడంతో పాటు సతీసహగమన నిర్మాణంను చర్యలు తీసుకున్న మహోన్నత పాలకురాలిగా అహిల్యాబాయి చరిత్రలో నిలిచిపోవారని చెప్పారు. ఆమె ఆశయాలు, సేవలను అదర్శంగా తీసుకుని యువత ముందుకు సాగాలని పిలుపునిచ్చారు. ఈ కార్యక్రమంలో మహిళా మదారీ కురుమ సంఘం నాయకులు, సభ్యులు పెద్ద ఎత్తున పాల్గొన్నారు.


జూన్ 2న తెలంగాణ ఆవిర్భావ దినోత్సవం రోజు ఆర్టీసీ కార్మికులను ప్రభుత్వ ఉద్యోగులుగా గుర్తించాలి

హైదరాబాద్ 2 డివో కార్మికులు పెద్ద సంఖ్యలో ఎర్ర బార్లితో నిరసన

వార్త మిర్రర్ తెలంగాణ స్టేట్ బ్యూరో తెలంగాణ రాష్ట్ర జేపీసీ తలపెట్టిన నిరసన కార్యక్రమంలో హైదరాబాద్ 2 డివో కార్మికులు పెద్ద సంఖ్యలో నిరసనలు తెలిపారు. జేపీసీ నాయకులు సూరపల్లి సత్యనారాయణ, యాదగిరి మూర్తిమాతూ ప్రభుత్వము ఇచ్చిన మాట ప్రకారం ముందుగా జూన్ 2న తెలంగాణ ఆవిర్భావ దినోత్సవం రోజు ఆర్టీసీ కార్మికులను ప్రభుత్వ ఉద్యోగులుగా గుర్తిస్తూ అహాయింట్లో డేటును ప్రకటించాలని తెలియజేశారు. ఈ నిరసన కార్యక్రమంలో జేపీసీ నాయకులు నాగరాజు, శీను, ఎస్ ఎస్ నారాయణ, సరసింహ, డి గోపాల్, శంకర్ ఎస్.కె పద్ధిఫ్ సిహెచ్ మల్లేష్, అనిల్ కుమార్, శ్రీను, ఎస్ గౌడ్, సుజాత, మొదలగు వారు పాల్గొన్నారు.



అబ్బాయిల్ని పెంచడం ఎలా?



అమ్మాయిల్ని మాత్రమే కాదు, అబ్బాయిల్ని కూడా ఆత్మ విశ్వాసంతో, స్వేచ్ఛగా పెంచడం సవాలుతో కూడిన వ్యవహారమే అంటారు ప్రముఖ నటి నందితా దాస్. పుట్టినప్పటి నుంచి ఎనిమిదేండ్లు వచ్చే వరకు తన కొడుకుతో అనుభవాలను క్రోడీకరిస్తూ 'రైజింగ్ స్టార్స్' అనే పుస్తకంలో ఓ వ్యాసం రాశారు నందిత. ఇందులో బాలీవుడ్ అమ్మలు పిల్లల్ని పెంచడంలో ఉన్న సవాళ్లను చర్చించారు. "దురదృష్టవశాత్తూ మన సామాజిక నిర్మాణమే లైంగిక వివక్షను ప్రోత్సహించేలా ఉంది. బొమ్మల దుకాణాల్లోకి వెళ్లే పాపలకు, బాబులకు వేర్వేరు సెక్షన్లు ఉంటాయి. ఏ కారణంతో అయినా అబ్బాయి ఏడిస్తే.. 'అమ్మాయిలా ఏంటా కన్నీళ్లు?' అని తిట్టేస్తారు. అమ్మాయి కాస్త నిర్లక్ష్యంగా కనిపిస్తే.. 'మగరాయుడిలా ఉండొద్దు' అని తలంటుతారు. దీనికి పరిష్కారంగా.. పిల్లలకు జెండర్ సెన్సిటివిటీని పరిచయం చేయాలి. అబ్బాయిలతోనూ ఇంటి పని చేయించాలి. దీనివల్ల అమ్మాయిల్ని గౌరవించడం అలవాటు అవుతుంది. పెద్దయ్యాక పనిలో జీవితభాగస్వామికి

'కరకరలాడే బస్కెట్లు' ఇక మీ

'మనం తినేవాటిలో అనేక పదార్థాలుంటాయి. అందులో మెత్తవైనా ఉండొచ్చు, గట్టివిగానూ ఉండొచ్చు. అయితే అప్పుడాయి, బస్కెట్లలో చాలామటుకు కరకరలాడే వాటినే ఇష్టపడుతుంటాం. బస్కెట్లను తీసుకున్నట్లయితే వీటిలో కూడా చాలా రకాలుంటాయి. మనకు ఇష్టమైనటువంటి కొన్ని రకాల బస్కెట్లలో ఈ కరకరలాడే బస్కెట్లు తోడైతే ఆ రుచి, అనుభూతియే వేరు. మరెందుకు ఆలస్యం వాటిని గురించి ఇప్పుడు తెలుసుకుందాం!' కరకరలాడాలంటే.. బస్కెట్లు మెత్తగా అవ్వకుండా కరకరలాడాలంటే ఈ జాగ్రత్తలు తీసుకోండి! ప్లాస్టిక్, అల్యూమినియం డబ్బాలు, గాజు పాత్రల్లో బస్కెట్లు, కుకీలను నిల్వచేయాలి. గాలి చొరబడకుండా పెడితే ఎక్కువరోజులపాటు క్రీస్గా ఉంటాయి. డబ్బాల్లో నిల్వచేసేటప్పుడు అడుగు భాగంలో రెండుమూడు వరుసల్లో బిస్కూట్లపై వేసి తరువాత బస్కెట్లు పెట్టాలి. బస్కెట్లపైన మరో రెండు వరుసల్లో బిస్కూట్లపై వేసి పైన బస్కెట్లు పెట్టాలి. ఇలా నిండుగా పెట్టి గాలి చొరబడకుండా మూత పెట్టాలి. జిప్సమ్ పాచ్ లో నిల్వచేస్తే కూడా కుకీలు తాజాగా ఉంటాయి. గాలి చొరబడని డబ్బాలు, జిప్సమ్ పాచ్ లను రిఫ్రిజిరేటర్ లో పెడితే మరిన్ని రోజులు బస్కెట్లు తాజాగా ఉంటాయి. అనుకోకుండా సరిగా నిల్వచేయనప్పుడు మెత్తబడిన కుకీలను అవెన్ లేదా ఎయిర్ ఫ్రైయర్ లో ఉంచి వేడిచేస్తే మళ్లీ క్రీస్గా మారతాయి, వీటిని కూడా నిల్వచేసుకోవచ్చు.




టమాటాలు ఫ్రీజ్ లో

సాధారణంగా టమాటాలు ఎక్కువ రోజులు నిల్వ ఉండవు. ఫ్రీజ్ లో పెడితే కనీసం ఓ వారం అయినా వాడుకోవచ్చు. అందులో అయితే కనీసం నాలుగురోజుల వరకు పాడవ్వకుండా కాపాడుకునే వెసులుబాటు ఉంటుంది. అయితే ఇలా ఫ్రీజ్ లో పెట్టడం అప్పులు మంచిది కాదంటున్నారు శాస్త్రవేత్తలు. ఎట్టి పరిస్థితుల్లోనూ ఫ్రీజ్ లో పెట్టడని హెచ్చరిస్తున్నారు కూడా. ఫ్రీజ్ లో పెట్టడం వల్ల ఏం జరుగుతుందో దాని వల్ల ఎలాంటి సమస్యలు వస్తాయో సవివరంగా వెల్లడించారు. ఎందుకు పెట్టకూడదంటే.. ఫ్రీజ్ లో పెడితే టమాటాలు ముందుగా వాటికుండే సహజసిద్ధమైన రుచిని కోల్పోతాయని చెబుతున్నారు పరిశోధకులు. 39 డిగ్రీల చల్లటి ఉష్ణోగ్రతలో ఉన్న టమాటాల్లో వాటికి సహజంగా ఉండే వాసన ఎలా కోల్పోతుంది పరిశోధనలో వెల్లడైంది. ఒకటి రెండు రోజులు ఫ్రీజ్ లో ఉంటే పర్లేదు గానీ చాలా రోజులు ఫ్రీజ్ లో ఉంటే మాత్రం టమాటాకు ఉన్న సహజ లక్షణం కోల్పోతుందని చెప్పారు. అలాగే దాని డీఎన్ఎ మిథైల్ సంశ్లేషణలో మార్పులు వస్తాయని అన్నారు. మిథైలేషన్ అనేది మిథైల్ సమూహంగా పిలిచే అణువుల సమూహం. జీవి డీఎన్ఎకి అనుగుణంగా పనితీరును మార్చే ప్రక్రియ ఇది. కీలకం. జన్యు వ్యక్తికరణను నియంత్రించడంలో మిథైలేషన్ కీలక పాత్ర పోషిస్తుంది. ఇది సక్రమంగా



లేకపోతే అసాధారణ వ్యాధుల వచ్చేందుకు దారితీస్తుంది. ఎప్పుడైతే సుదీర్ఘకాలం రిఫ్రిజిరేటర్ లో టమాటాలు ఉంచుతామో వాటి లోపల ఉన్న జెల్లీ విరిగిపోతుంది. దీని కారణంగా ఇది మృదువుగా మారుతుంది. ఒకరకంగా చెప్పాలంటే లోపలంతా జ్యూసీగా అయిపోతుంది. దీన్ని ఆహారంగా తీసుకోవడం అంత మంచిది కాదు. టమాటాలు పండినప్పుడు ఇథిలీన్ ను విడుదల చేస్తాయి. ఐతే ఫ్రీజ్ లోని చల్లదనం కారణంగా టమాటాల్లో ఇథిలీన్ ఉత్పత్తిని నిలిపిపోతుంది.. దీంతో టమాటాలు రుచిని కోల్పోయి పుల్లగా మారిపోతాయి. అందువల్ల వాటిని ఎల్లప్పుడూ గది ఉష్ణోగ్రత వద్ద నిల్వ చేయడమే మంచిది. టమాటాలు పండినప్పుడు ఇథిలీన్ ను విడుదల చేస్తాయి. ఐతే రిఫ్రిజిరేటర్ లోని చల్లదనం ఈ ఇథిలీన్ ఉత్పత్తిని నిలిపేస్తుంది. ఇది టమాటాలు రుచిని కోల్పోవడానికి లేదా పుల్లగా మారడానికి కారణమవుతుంది. కాబట్టి టమాటాలు ఎల్లప్పుడూ గది ఉష్ణోగ్రత వద్ద నిల్వ చేయడమే మంచిదని శాస్త్రవేత్తలు సూచిస్తున్నారు. సుదీర్ఘకాలం ఫ్రీజ్ లో ఉన్న టమాటాలు విషంతో



మేటి మహిళ.. టేలర్



టైమ్ మ్యాగజైన్ ముఖచిత్రంగా కనిపించడమే ఓ జీవితకాల విజయం, అతిగొప్ప అనుభవం. అదనంగా 'ఈ ఏటి మేటి వ్యక్తి'గా గుర్తిస్తే.. చెప్పేదేముంది? ఆ అరుదైన ఖ్యాతిని దక్కించుకున్నారు ప్రముఖ పాప్ గాయని టేలర్ స్విఫ్ట్. తన పన్నెండో ఏట అనుకోకుండా సంగీత ప్రపంచంలో అడుగుపెట్టిన టేలర్ 99% ఆ తర్వాత వెనుదిరిగి చూడలేదు. ఆమె గాత్రానికి లోకమంతా దాసోహమంది. అందుకు తాజా సాక్ష్యం.. టేలర్ ఈ ఏడాది మొదలుపెట్టిన 'ఎరాస్ లూర్'. ఈ యాత్రలో అడ్వాన్స్ టికెట్ల 100 మిలియన్ డాలర్లను సంపాదించి పెట్టాయి. టేలర్ ను 'పర్సన్ ఆఫ్ ది ఇయర్'గా గుర్తిస్తూ రాసిన వ్యాసంలో టైమ్ పత్రిక 'తన చరిత్రను తానే లిఖించుకున్న అరుదైన వ్యక్తి టేలర్' అని కీర్తించింది. 'ఎరాస్

